

**வருவாய்த்துறை - தேனி மாவட்டம்**  
**ஆண்டிபட்டி வட்டம்.**

அறிவிக்கை எண்.01/2021  
விளம்பர எண்.APT- 01

நாள்.25.10.2021.

2020-2021 மற்றும் 2021-2022-ம் ஆண்டிற்கான கிராம உதவியாளர் பதவிக்கான காலிப்பணியிடங்களில் தேனி மாவட்டம் ஆண்டிபட்டி வட்டத்தில் காலியாக உள்ள 07 (ஏழு) பணியிடங்களில் இனச்சுழற்சி முறையின் அடிப்படையில் நேரடி நியமனம் செய்வதற்கான எழுத்துத் தேர்விற்கு 05.11.2021 அன்று வரை மட்டும் விண்ணப்பங்கள் வரவேற்கப்படுகின்றன.

பதவியின் பெயர்	காலிப்பணியிடங்களின் எண்ணிக்கை	சம்பள ஏற்றமுறை
கிராம உதவியாளர்	07	ரூ.11,100 – 35,100

**1. காலிப்பணியிடங்கள் : 07**

வ.எ	இனச் சுழற்சி எண்	இனம்	பொது/பெண்	முன்னுரிமையுள்ளோர் /முன்னுரிமையற்றோர்	காலி இடங்கள்
01	03	மிகவும் பிற்படுத்தப்பட்ட வகுப்பினர்(வன்னியகுல சத்ரிய)	பொது	முன்னுரிமையுள்ளோர்	1
02	04	பிற்படுத்தப்பட்ட வகுப்பினர் (முஸ்லீம்கள் தவிர)	பொது	முன்னுரிமையுள்ளோர்	1
03.	05	பொதுப் பிரிவினர்	பெண்	முன்னுரிமையற்றோர்	1
04.	06	தாழ்த்தப்பட்ட வகுப்பினர்	பொது	முன்னுரிமையுள்ளோர்	1
05.	07	மிகவும் பிற்படுத்தப்பட்ட வகுப்பினர்/ சீர்மரபினர்	பெண்	முன்னுரிமையற்றோர்	1
06.	08	பிற்படுத்தப்பட்ட வகுப்பினர் (முஸ்லீம்கள் தவிர)	பெண்	முன்னுரிமையற்றோர்	1
07.	09	பொதுப் பிரிவினர்	பொது	முன்னுரிமையற்றோர்	1
				மொத்த காலியிடங்கள்	7

**2. முக்கிய தேதிகள்**

அ.	அறிவிக்கை நாள்	:	13.10.2021
ஆ.	விண்ணப்பங்கள் சமர்ப்பிப்பதற்கான கடைசி நாள்	:	05.11.2021.
இ.	எழுத்துத் தேர்வு நடைபெறும் நாள்	:	தகுதியானவிண்ணப்ப தாரர்களுக்கு பின்னர் அஞ்சல் மூலம் அறிவிக்கப்படும்.

### 3. தகுதிகள்

(அ) வயது (01.07.2021 அன்று) :-

வ. எண்.	விண்ணப்பதாரர்களின் இன வகைகள்	குறைந்தபட்ச வயது (முடிவடைந்து இருக்க வேண்டும்)	அதிகபட்ச வயது (முடிவடைந்து இருக்கக் கூடாது)
1.	ஆதிதிராவிடர், ஆதிதிராவிடர் (அருந்ததியர்), பட்டியல் பழங்குடியினர், மிகவும் பிற்படுத்தப்பட்ட வகுப்பினர் / சீர்மரபினர், பிற்பட்ட வகுப்பினர், பிற்பட்ட வகுப்பினர் (முஸ்லீம்) மற்றும் அனைத்து வகுப்புகளையும் சார்ந்த ஆதரவற்ற விதவைகள்	21 வயது	37 வயது
2.	ஏனையோர் (ஆதிதிராவிடர், ஆதிதிராவிடர் (அருந்ததியர்), பட்டியல் பழங்குடியினர், மிகவும் பிற்படுத்தப்பட்ட வகுப்பினர் / சீர்மரபினர், பிற்பட்ட வகுப்பினர், பிற்பட்ட வகுப்பினர் (முஸ்லீம்) ஆகிய வகுப்பினை சாராதவர்கள்)	21 வயது	32 வயது

#### வயது வரம்புச் சலுகை

##### 1. முன்னாள் இராணுவத்தினர்

தெரிவு நடத்தப்படும் ஆண்டின் ஜூலை முதல் நாள் அன்று 53 வயதிற்கு குறைந்த ஆதிதிராவிடர், ஆதிதிராவிடர் (அருந்ததியர்), பட்டியல் பழங்குடியினர். மிகவும் பிற்படுத்தப்பட்ட வகுப்பினர் / சீர்மரபினர், பிற்பட்ட வகுப்பினர், பிற்பட்ட வகுப்பினர் (முஸ்லீம்) ஆகியோர், 48 வயதிற்கு குறைந்த "ஏனையோர்".

##### 2. மாற்றுத்திறனாளிகள்

நிர்ணயிக்கப்பட்ட வயது வரம்பிற்கு மேல் 10 ஆண்டு வரை வயது வரம்புச் சலுகை பெற தகுதியுடையவராவார்கள்.

#### (ஆ) கல்வித்தகுதி ( 01.07.2021 அன்று உள்ளபடி)

01.07.2021-ம் அன்று விண்ணப்பதாரர்கள் கீழ்க்குறிப்பிடப்பட்டுள்ள கல்வித்தகுதியைப் பெற்றிருத்தல் வேண்டும்.

1. குறைந்தபட்ச கல்வித்தகுதி : 5-ம் வகுப்பு தேர்ச்சி

#### பொது விபரங்கள்:-

- I. கிராம உதவியாளர் பதவிக்கு நியமன இட ஒதுக்கீட்டு விதி வட்ட வாரியாகப் பின்பற்றப்படும். வட்டவாரியான காலிப்பணியிட பகிர்வு நடைமுறையில் உள்ள விதிகளின்படி பின்னர் அறிவிக்கப்படும்.
- II. அறிவிக்கப்பட்டுள்ள காலிப்பணியிடங்களின் எண்ணிக்கை தோராயமானதாகும். தெரிவு நடைபெறுவதற்கு முன்பு வரை காலிப்பணியிடங்களின் எண்ணிக்கை மாறுதலுக்கு உட்பட்டதாகும்.

III. பெண்களுக்காக ஒதுக்கப்பட்ட இடங்களுக்கு தகுதிவாய்ந்த பெண் விண்ணப்பதாரர்கள் கிடைக்கப்பெறாவிடில், அவர்களுக்கென ஒதுக்கப்பட்ட காலிப்பணியிடங்கள் அதே வகுப்பைச் சார்ந்த ஆண் விண்ணப்பதாரர்களைக் கொண்டு நிரப்பப்படும்.

IV. ஆதரவற்ற விதவைகள் மற்றும் முன்னாள் இராணுவத்தினர்களுக்கான நியமன இட ஒதுக்கீடு விதி இத்தொடரிற்குப் பொருந்தும்.

V. மாற்றுத்திறனாளிகளின் மாற்றுத்திறன் சதவீதம் 40% முதல் 50%-க்குள் உடையவராக இருக்க வேண்டும். பார்வையற்ற மற்றும் காதுகேளாத நபர்கள் இத்தொடரிற்கு தகுதியற்றவர்களாவர்

#### VI. உடற்குதிச்சான்றிதழ்

இப்பதவிக்கு தெரிவு செய்யப்பட்டுள்ள விண்ணப்பதாரர்கள் கீழ்க்குறிப்பிட்டுள்ள உடற்குதியினைப் பெற்றிருக்க வேண்டும்.

உடற்குதி சான்றிதழ் படிவம்	நிர்ணயிக்கப்பட்டுள்ள பார்வையின் தரம்
தமிழ்நாடு கிராம உதவியாளர்கள் சிறப்பு விதியின்கீழ்	பார்வை தரம் - III அல்லது அதற்கு மேம்பட்ட தரம்

#### 5. பிற தகுதிகள்

##### நியமனத்திற்கு முன் இருப்பிடம்

இப்பதவிக்கு விண்ணப்பிப்பவர்கள் அந்த வட்டத்தில் நிரந்தரமாக வசிப்பவராக இருக்க வேண்டும். நிரந்தர முகவரிக்கு ஆதாரமாக வாக்காளர் அடையாள அட்டை / ஆதார் அட்டை / குடும்ப அட்டை / ஓட்டுநர் உரிமம் ஆகியவற்றை சமர்ப்பிக்க வேண்டும். மனுதாரரின் நிரந்தர முகவரி தொடர்பாக எழும் தெளிவின்மைகள் குறித்து பணி நியமன அலுவலரின் முடிவே இறுதியானது.

##### நியமனத்திற்குப் பின் இருப்பிடம்

இப்பதவியில் பணியமர்த்தப்படும் ஒவ்வொருவரும், பதவிப் பொறுப்பிலிருக்கும் கிராமத்தில், அவர் அப்பதவிப் பொறுப்பிலிருக்கும் காலம் வரை தொடர்ந்து வசிக்க வேண்டும்.

- ஆதிதிராவிடர் வகுப்பினர் (அருந்ததியர்கள்) முன்னுரிமை அடிப்படையில் அவர்களுக்கென ஒதுக்கப்பட்ட இடங்களில் நிரப்பப்பட்ட பிறகும் அவ்வகுப்பினர்களில் தகுதி வாய்ந்த விண்ணப்பதாரர் இருப்பின் அவ்விண்ணப்பதாரர்கள் ஆதிதிராவிடர் வகுப்பினர்களுக்காக ஒதுக்கப்பட்ட இட ஒதுக்கீட்டிற்குள் மதிப்பெண் தரவரிசைப்படி நிரப்பப்படுவர். ஆதிதிராவிடர் வகுப்பினர் அருந்ததியர்களுக்கென ஒதுக்கப்பட்ட காலிப்பணியிடங்களுக்கு தகுதி வாய்ந்த விண்ணப்பதாரர்கள் கிடைக்கப்பெறாவிடில், அப்பணியிடங்கள் ஆதிதிராவிடர் வகுப்பைச் சார்ந்த, அதாவது ஆதிதிராவிடர் அருந்ததியர் வகுப்பினர் அல்லாதோரைக்கொண்டு நிரப்பப்படும்.
- தெரிவு குறித்து பெறப்படும் எந்த ஒரு விபரமும் (விண்ணப்பதாரர் நிலை / விண்ணப்பக் கடிதத்தில் கோரிய உரிமை தவிர) தெரிவிற்கு முன் மூலச் சான்றிதழ்கள் கோரப்படும்

போது அனுப்பப்பட வேண்டும். பின்பு பெறப்படும் தெரிவு குறித்த எந்த ஒரு கோரிக்கையும் பரிசீலிக்கப்படமாட்டாது.

- iii. கைது செய்யப்பட்டிருத்தல், குற்றத்தீர்ப்பு வழங்கப்பட்டிருத்தல், வேலைக்கு ஆட்கள் தெரிவு செய்யும் ஏதேனும் ஒரு முகமையினால் தடை / தகுதியின்மை செய்யப்பட்டிருத்தல், குற்றம் அல்லது ஏதேனும் ஒழுங்கு நடவடிக்கைகள் தொடங்கப்பட்டிருத்தல் / முடிவுற்றிருத்தல், கிளர்ச்சி அல்லது ஏதேனும் அரசியல் அமைப்பில் பங்கேற்பு பாராளுமன்ற / சட்டமன்ற / உள்ளாட்சித் தேர்தல்களில் பங்கேற்றல் குறித்த சரியான மற்றும் உண்மையான தகவல்களை விண்ணப்பதாரர்கள் விண்ணப்பத்தில் தெரிவிக்க வேண்டும். அதாவது குற்றவழக்கு தீர்ப்பு, துறை ஒழுங்கு நடவடிக்கை கைவிடப்பட்ட அரசாணை / செயல்முறை ஆணை அல்லது விண்ணப்பதாரர் அரசுப் பணியில் பணியமர்த்தப்படுவதற்கான தகுதி குறித்த ஆவணங்களை சான்றிதழ் சரிபார்ப்பு சமயத்தில் சமர்ப்பிக்க வேண்டும்.
- iv. இட ஒதுக்கீட்டு வகை, வயது மற்றும் கல்வித்தகுதி மற்றும் இதர அடிப்படைத் தகுதிகள் ஆகியவை குறித்த விண்ணப்பதாரரின் விபரங்கள் தவறு எனத் தெரியவந்தால் அத்தகைய விண்ணப்பம் நிராகரிப்புக்கு உள்ளாக்கப்படும்.

#### 6. எழுத்துத்தேர்விற்கான பாடத்திட்டம் (கொள்குறிவகை)

பாடம்	கால அளவு	அதிகபட்ச மதிப்பெண்கள்	தெரிவிற்கு தகுதி பெற குறைந்தபட்ச மதிப்பெண்கள்
<b>பின்வரும் பாடங்களில் ஒற்றைத்தேர்வுத்தாள் (5-ம் வகுப்பு தரம்)</b> பொது அறிவு (20 வினாக்கள்) + கிராம நிருவாக நடைமுறைகள் (20 வினாக்கள்) மொத்தம் (40 வினாக்கள்)	1 மணி நேரம்	40	16 (அனைத்து வகுப்பினருக்கும்)
<b>மொத்தம்</b>		<b>40</b>	<b>16</b>

#### 7. தேர்வு மையங்கள்

தகுதியான விண்ணப்பதாரர்களுக்கு எழுத்துத்தேர்விற்கான தேர்வுக்கூட அனுமதிச்சீட்டு (Hall Ticket) பின்னர் தனியே நேரில் வழங்கப்படும்.

#### குறிப்பு

- விண்ணப்பதாரர்கள் தேர்வு எழுதுவதற்கும் சான்றிதழ் சரிபார்த்தலுக்கும் தங்களது சொந்த செலவில் வர வேண்டும்.
- தேர்வு மையங்களை மாற்றக் கோரும் கோரிக்கை ஏற்றுக்கொள்ளப்பட மாட்டாது.
- 

#### 8. தெரிவு செய்யும் நடைமுறை

விண்ணப்பதாரர்கள் எழுத்துத் தேர்வில் பெற்ற மதிப்பெண்கள் மற்றும் நியமன இட ஒதுக்கீட்டு விதியைப் பின்பற்றி தெரிவு செய்யப்படும்.

#### 9. தடையின்மைச் சான்று

அரசுப் பணியாளர்கள் தங்களது துறையிலிருந்து தடையின்மைச் சான்று பெற்று சான்றிதழ் சரிபார்ப்பின் போது சமர்ப்பிக்க வேண்டும்.

## **10. ஏனைய முக்கிய அறிவுரைகள்**

### **(அ) விண்ணப்பதாரர்கள் தேர்விற்கான தங்களுடைய தகுதிகளை உறுதி செய்தல்**

- i. தேர்விற்கு விண்ணப்பிக்கும் விண்ணப்பதாரர்கள், தாங்கள் அத்தேர்விற்கான அனைத்து தகுதிகளையும் பெற்றுள்ளனரா என உறுதி செய்து கொள்ள வேண்டும். ஒவ்வொரு நிலையிலான அனுமதியும் அவர்களின் எல்லா தகுதிகளும் சரியானது என்று கருதப்படும் வரை தற்காலிகமானது. தேர்விற்கான அனுமதிச்சீட்டு வழங்குவதால் மட்டும் அவர்களின் விண்ணப்பதாரர் நிலை இவ்வலுவலகத்தால் முழுமையாக ஏற்றுக்கொள்ளப்பட்டது எனக் கருத இயலாது.
- ii. விண்ணப்பங்கள் வரையறுக்கப்பட்ட படிவத்தில் பூர்த்தி செய்யப்பட்டு தபால் மூலமாகவோ, நேரிலோ அனுப்பலாம். ஒன்றுக்கு மேற்பட்டு சமர்ப்பிக்கப்படும் விண்ணப்பங்கள் நிராகரிக்கப்படும்.
- iii. சமீபத்தில் எடுக்கப்பட்ட பாஸ்போர்ட் அளவு புகைப்படம் விண்ணப்பத்தில் உரிய இடத்தில் ஒட்டப்பட்டு புகைப்படத்தின் மேல் பகுதியில் சுய சான்றொப்பத்துடன் விண்ணப்பங்கள் அனுப்பப்பட வேண்டும்.
- iv. அனைத்து சான்றாவணங்களின் நகல்கள் மட்டுமே உரிய முறையில் சுய சான்றொப்பம் செய்து விண்ணப்பத்துடன் இணைக்கப்பட்டு அனுப்பப்பட வேண்டும். எக்காரணம் கொண்டும் அசல் சான்றாவணங்கள் இணைக்கக் கூடாது.
- v. முழுமையாகப் பூர்த்தி செய்யப்படாத விண்ணப்பங்கள் மற்றும் தவறான தகவல்கள் கொண்டுள்ள விண்ணப்பங்கள் முற்றிலும் நிராகரிக்கப்படும்.

### **(ஆ) கைபேசி மற்றும் ஏனைய பொருட்களுக்கும் தடை**


- i. விண்ணப்பதாரர்கள் கைபேசி, கணிப்பான், ரூபகக் குறிப்புகள், புத்தகங்கள், மின்னணு கருவிகள், பதிவுக் கருவிகள் ஆகியவற்றை தனியாகவோ விண்ணப்பதாரரின் மோதிரம் அல்லது கைக்கடிகாரத்தின் இணைப்பாகவோ தேர்வு நாளன்று தேர்வுக் கூடத்திற்கு கொண்டு வரக்கூடாது.
- ii. அவ்வாறான பொருட்களை வைத்திருப்போர் காணப்பட்டால் அவர்கள் தொடர்ந்து தேர்வெழுத அனுமதிக்கப்படமாட்டாது. மேலும் அவர்களது விடைத்தாள் செல்லாததாகப்படுவதுடன் தேர்வு எழுதுவதிலிருந்து விலக்கியும் வைக்கப்படுவர். தேவைப்படின அவ்விடத்திலேயே முழுச் சோதனைக்கும் உட்படுத்தப்படுவர்.
- iii. தேர்வுக் கூடத்திற்குள் அனுமதிக்கப்பட்ட எழுது பொருள்களான பேனா தவிர (வண்ண எழுதுகோல் அல்லது பென்சிலாக அல்லாமல்) புத்தகங்கள், குறிப்புகள், தனித்தாள்கள், கணிதம் மற்றும் வரைபடக் கருவிகள், பாடப்புத்தகங்கள், பொதுக்குறிப்புத்தாள்கள் ஆகியவற்றைக் கொண்டுவரக் கூடாது.

### விண்ணப்பிக்க கடைசி நாள்

விண்ணப்பங்கள் கீழ்க்காணும் முகவரிக்கு தபாலிலோ அல்லது நேரிலோ அனுப்பப்பட வேண்டும். 05.11.2021 அன்று மாலை 05.45 மணிக்குள் இவ்வலுவலகத்திற்கு வரப்பெறும் விண்ணப்பங்கள் மட்டுமே பரிசீலனைக்கு எடுத்துக்கொள்ளப்படும். விண்ணப்பங்கள் அனுப்பப்படும் அஞ்சல் உறை மீது **“கிராம உதவியாளர் பணிக்கான நேரடித் தேர்வு - 2021”** என தெளிவாகக் குறிப்பிட வேண்டும். விண்ணப்பங்கள் யாவும் 05.11.2021 தேதிக்கு முன்பாக வட்டாட்சியர், வட்டாட்சியர் அலுவலகம், ஆண்டிபட்டி என்ற முகவரிக்கு அஞ்சல் மூலமாக அனுப்பப்பட வேண்டும். காலதாமதமாக வரப்பெறும் விண்ணப்பங்கள் எக்காரணம் கொண்டும் ஏற்றுக்கொள்ளப்படமாட்டாது.

வட்டாட்சியர்,  
ஆண்டிபட்டி

**வருவாய்த்துறை - தேனி மாவட்டம்**  
**ஆண்டிபட்டி வட்டம்.**  
**கிராம உதவியாளர் பணியிடங்களுக்கான விண்ணப்பப்படிவம்**



1.	விண்ணப்பதாரரின் பெயர்	:	
2.	தந்தை / கணவர் பெயர்	:	
3.	பிறந்த தேதி	:	
4.	கல்வித்தகுதி (கல்விச் சான்றின் நகல்கள் இணைக்கப்பட வேண்டும்)	:	
5.	இனப்பிரிவு (உரியவற்றை தேர்ந்தெடுக்கவும்)	:	OC/BC/MBC/DNC/SC/SCA/ST
6.	சாதி (உட்பிரிவுடன்)	:	
7.	மதம்	:	
8.	பிறந்த ஊர்	:	
	வட்டம்	:	
	மாவட்டம்	:	
8.	நிரந்தர முகவரி	:	
9.	முன்னுரிமை கோருகிறீரா? (ஆம் எனில் உரியவற்றை தேர்ந்தெடுக்கவும் உரிய சான்றிதழின் நகல் இணைக்கப்பட வேண்டும்)	:	
	1. ஆதரவற்ற விதவை	:	
	2. மாற்றுத்திறனாளி	:	
	3. முன்னாள் இராணுவ படைவீரர் / படைவீரரைச் சார்ந்தோர்	:	
	4. கலப்புத்திருமணம் செய்து கொண்டவர்	:	
	5. இதரம்	:	
10.	வேலைவாய்ப்பு அலுவலகப் பதிவெண் இருப்பின் அவ்விபரம்	:	
11.	குற்றச்செயல்களில் ஈடுபட்டுள்ளீர்களா? (பொருத்தமானவற்றை ✓ செய்யவும்)	:	ஆம் / இல்லை
12.	அரசியல்/கிளர்ச்சியில் ஈடுபட்டுள்ளீர்களா? (பொருத்தமானவற்றை ✓ செய்யவும்)	:	ஆம் / இல்லை

இடம் : விண்ணப்பதாரரின் கையொப்பம்  
நாள் :  
இணைப்பு: 1.கல்வி சான்று நகல், 2.இருப்பிடச் சான்று நகல் (ம) ஆதார் அடையாள அட்டை/வாக்காளர் அடையாள அட்டை நகல், 3.சாதிச் சான்று நகல், 4.முன்னுரிமை கோருபவராயின் அதற்கான சான்று நகல்